

अखिल भारतीय तंत्र शिक्षण परिषदेने शैक्षणिक वर्ष
२०१७-१८ पासून दिलेल्या मान्यतेस अनुसरून
महिलांसाठीच्या महाविद्यालयाचे रुपांतरण
सहशिक्षण (को-एज्युकेशन) महाविद्यालयामध्ये
करण्यास शासनाची मान्यता देण्याबाबत...

महाराष्ट्र शासन
उच्च व तंत्र शिक्षण विभाग
शासन निर्णय क्र. टीईएम-२०१७/प्र.क्र. ९७/तांशि-४,
मंत्रालय विस्तार भवन, मुंबई ४०० ०३२,
दिनांक : २३ मे, २०१७.

वाचा : १) अखिल भारतीय तंत्र शिक्षण परिषद , नवी दिल्ली यांनी तंत्र शिक्षण
संचालनालयास पुरविलेली मान्यतेची यादी.
२) संचालक, तंत्र शिक्षण, महाराष्ट्र राज्य यांचे पत्र क्र. २/एनजीसी/
को-एज्यु./२०१७/५७२, दिनांक १२.०५.२०१७

प्रस्तावना :

शैक्षणिक वर्ष २०१७-१८ पासून अखिल भारतीय तंत्र शिक्षण परिषद, नवी दिल्ली यांनी
उपरोक्त वाचा १) येथील पुरविलेल्या मान्यतेच्या यादी अन्वये महिलांसाठी स्थापन झालेल्या
न्यु होरायझन एज्युकेशन सोसायटीचे, न्यु होरायझन इन्स्टिट्यूट ऑफ टेक्नॉलॉजी अँड
मॅनेजमेंट (वुमेन्स कॉलेज), ठाणे या संस्थेचे न्यु होरायझन एज्युकेशन सोसायटीचे, न्यु
होरायझन इन्स्टिट्यूट ऑफ टेक्नॉलॉजी अँड मॅनेजमेंट, ठाणे या को-एज्युकेशन संस्थेत
रुपांतरण करण्यास मान्यता दिली आहे. सदर मान्यतेस अनुसरून संचालक, तंत्र शिक्षण
उपरोक्त वाचा २) येथील पत्रान्वये सादर केलेल्या प्रस्तावाप्रमाणे वरील महिलांसाठी स्थापन
झालेल्या संस्थेचे को-एज्युकेशन संस्थेत रुपांतरण करण्यास मान्यता देण्याची बाब शासनाच्या
विचाराधीन होती.

शासन निर्णय :

शैक्षणिक वर्ष २०१७-१८ पासून अखिल भारतीय तंत्र शिक्षण परिषद, नवी दिल्ली यांनी
उपरोक्त वाचा १) येथील पुरविलेल्या मान्यतेच्या यादी अन्वये दिलेल्या मान्यतेस अनुसरून
महिलांसाठी स्थापन झालेल्या न्यु होरायझन एज्युकेशन सोसायटीचे, न्यु होरायझन
इन्स्टिट्यूट ऑफ टेक्नॉलॉजी अँड मॅनेजमेंट (वुमेन्स कॉलेज), ठाणे या संस्थेचे रुपांतरण न्यु
होरायझन एज्युकेशन सोसायटीचे, न्यु होरायझन इन्स्टिट्यूट ऑफ टेक्नॉलॉजी अँड
मॅनेजमेंट, ठाणे या को-एज्युकेशन संस्थेत करण्यास खालील अटी व शर्तीच्या अधीन राहून
मान्यता देण्यात येत आहे.

- १) प्रस्तुत बाबतीत अखिल भारतीय तंत्र शिक्षण परिषदेने विहित केलेल्या तसेच
दिनांक २१ मे, १९८३ च्या शासन निर्णयान्वये विहित केलेल्या अटींची पूर्तता
करणे संबंधित संस्थेस बंधनकारक राहिल.

- २) शासनाने विहित केलेल्या तसेच अखिल भारतीय तंत्र शिक्षण परिषदेने विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कागदपत्रांची आणि औपचारिक बाबींची पूर्तता संचालक (तंत्रशिक्षण) यांच्या संमतीने समाधारकारकरित्या करण्यात येईल.
- ३) सदर अभ्यासक्रमाच्या संलग्नीकरणासाठी संबंधित संस्थेने महाराष्ट्र विद्यापीठ अधिनियम, १९९४ मधील तरतुदीनुसार संबंधित विद्यापीठाची मान्यता/संलग्नीकरण घेणे आवश्यक आहे.
- ४) संबंधित संस्थेने संचालक (तंत्रशिक्षण) यांचेकडे आवश्यक ती संचित ठेव संयुक्त खात्यात भरुन इतर कायदेशीर बाबींची पूर्तता करावी.
- ५) सदर पदवी व पदव्युत्तर पदवी अभ्यासक्रमांचे प्रवेश शासनाने मान्य केलेल्या संबंधित अभ्यासक्रमांच्या प्रवेश नियमावलीनुसार/पध्दतीनुसार करण्यात येतील.
- ६) शुल्क नियामक प्राधिकरणाने विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) ॲक्ट, १९८७ नुसार कारवाई करण्यात येईल.
- ७) रॅगिंगसंदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करण्यात यावी.
- ८) याशिवाय संचालक, तंत्रशिक्षण, महाराष्ट्र राज्य, मुंबई व संबंधित विद्यापीठ यांनी घालून दिलेल्या अन्य अटी व शर्ती लागू राहतील.

हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करुन देण्यात आला असून त्याचा संगणक संकेतांक २०१७०५२३१५३५३६१४०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(म.मा.मोरवे)

अवर सचिव, महाराष्ट्र शासन

प्रति,

- १) संचालक, तंत्रशिक्षण, महाराष्ट्र राज्य, मुंबई.

- २) सहसंचालक, तंत्रशिक्षण, विभागीय कार्यालय, मुंबई
- ३) कुलसचिव, मुंबई विद्यापीठ, फोर्ट, मुंबई-४०००३२
- ४) संबंधित संस्था (संचालकांमार्फत)
- ५) अतिरिक्त सचिव (तांत्रिक), भारत सरकार, अखिल भारतीय तंत्रशिक्षण परिषद, ७वा मजला, चंद्रलोक भवन, जनपथ, नवी दिल्ली ११०००१.
- ६) सहाय्यक शिक्षण सल्लागार (तांत्रिक), भारत सरकार, मनुष्य बल विकास मंत्रालय (शिक्षण विभाग), नवी दिल्ली.
- ७) विभागीय अधिकारी, पश्चिम विभागीय कार्यालय, अखिल भारतीय तंत्रशिक्षण परिषद , इंडस्ट्रियल इन्शुरन्स बिल्डिंग, दुसरा मजला, चर्चगेट, मुंबई.
- ८) निवडनस्ती/तांशि-४.